

दीवाली सुरक्षित रूप से मनाएं: पटाखों का उपयोग करते समय नियमों का पालन करें

नियमों का पालन करके जशन को सभी के लिए सुरक्षित और आनंददायक रखें।

9 अक्टूबर, 2025

जैसे-जैसे दीवाली, जिसे रोशनी का त्यौहार भी कहा जाता है, नजदीक आ रही है, पूरे Mississauga के परिवार जशन मनाने की तैयारी कर रहे हैं। यह छुट्टी रंगीन रोशनियों, मोमबत्तियों, लालटेनों, दीयों और पटाखों के माध्यम से अंधेरे पर विजय का प्रतीक है। चूंकि दीवाली की तैयारियां चल रही हैं, सिटी ऑफ Mississauga निवासियों को घर पर पटाखों का उपयोग करते समय पटाखों के बाइ-लॉ, संबंधित नियमों और अन्य सुरक्षा उपायों का पालन करने की याद दिला रही है ताकि जशन सभी के लिए सुरक्षित और सुखद हों।

दीवाली के लिए पटाखे चलाना

इस साल, आप सिटी के [Fireworks By-law](#) (पटाखों संबंधी बाइ-लॉ) के अनुसार, सोमवार, 20 अक्टूबर और मंगलवार, 21 अक्टूबर को शाम से रात 11 बजे तक घर पर, अपनी प्राइवेट प्रॉपर्टी पर पटाखे चला सकते हैं। आप पब्लिक स्ट्रीट पर पटाखे नहीं चला सकते।

आपको सिटी से एक [permit](#) (परमिट) की आवश्यकता है, यदि आप निम्नलिखित जगहों पर पटाखे चलाना चाहते हैं:

- सोमवार, 20 अक्टूबर और मंगलवार, 21 अक्टूबर के अलावा किसी अन्य दिन अपनी प्राइवेट प्रॉपर्टी पर।
- वर्ष के किसी भी दिन एक पब्लिक पार्क में।

जशन के दिनों के दौरान जहां आतिशबाजी की उम्मीद की जाती है, जैसे दीवाली, शहर इयूटी पर एन्फोर्समेंट अधिकारियों की संख्या में वृद्धि करता है। जिससे वो अधिक गश्त की अनुमति कर पाते हैं, शिकायतों के लिए प्रतिक्रिया समय में सुधार होता है और यह सुनिश्चित करने में मदद करता है कि जशन सुरक्षित हैं। एन्फोर्समेंट अधिकारी, पील रीजनल पुलिस (Peel Regional Police) के साथ उन जगहों पर भी मौजूद होंगे, जहां पटाखों का अवैध उपयोग और इकट्ठा चिंता का विषय हैं।

पटाखों संबंधी शिकायतों के लिए 911 पर कॉल न करें, जब तक कि कोई घायल न हुआ हो या पटाखों के अनुचित उपयोग के कारण आग लगने का खतरा न हो। पटाखों के अवैध उपयोग के बारे में शिकायत दर्ज करने के लिए, mississauga.ca/fireworks पर जाएं 311 पर कॉल करें।

पटाखों से सुरक्षा

जशन की योजना बनाते समय, सुरक्षा को अपनी योजनाओं का हिस्सा बनाएं। पटाखों का सुरक्षित रूप से उपयोग करने के तरीके को समझने से चोटों, आग या प्रॉपर्टी के नुकसान को रोकने में मदद मिल सकती है। सभी को सुरक्षित रखने के लिए पटाखों का उपयोग करने से पहले अपने परिवार और दोस्तों से बात करें।

पटाखों का उपयोग करते समय, सुनिश्चित करें:

- केवल लाइसेंस प्राप्त विक्रेताओं से ही खरीदें।
- प्रत्येक आइटम पर निर्देशों, सावधानियों और चेतावनियों को पूरी तरह से पढ़ें और समझें।
- अपनी प्राइवेट प्रॉपर्टी पर बाहर एक साफ, खुली जगह तैयार करें।
- पास में पानी की एक बाल्टी या नली रखें।
- पटाखों को दूसरों, घरों, पेड़ों और ज्वलनशील पदार्थों से दूर रखें।
- हमेशा बच्चों पर नज़र रखें और सुनिश्चित करें कि जो लोग देख रहे हैं, वे डिस्टेंस से सुरक्षित दूरी पर हैं।
- इस्तेमाल किए गए या बचे हुए पटाखों का सुरक्षित रूप से निपटान करें। पटाखों को पूरी तरह से पानी में डुबो दें और उन्हें रातभर भिगो दें। भीगे हुए पटाखों को प्लास्टिक की थैली में लपेटकर कूड़ेदान में फेंक दें।

जहां आपने आतिशबाजी का इस्तेमाल किया था, उसे साफ करना याद रखें। किसी को भी गंदगी पसंद नहीं है।

आग संबंधी सुरक्षा

दीवाली, जशन और परिवार और दोस्तों के साथ आने का समय है। सजावट करते समय और खाना बनाते समय, आग संबंधी सुरक्षा को प्राथमिकता दें।

रोशनी और सजावट

दीयों और मोमबतियों को पर्दों, फर्नीचर, सजावट और ढीले कपड़ों से दूर, गर्मी प्रतिरोधी सतह पर एक मजबूत होल्डर में रखें। खुली लपटों को कभी भी बिना ध्यान के न छोड़ें और उन्हें बच्चों और पालतू जानवरों की पहुंच से दूर रखें। वैकल्पिक तौर पर, बैटरी से चलने वाली, बिना आग वाली मोमबतियों का उपयोग करें।

खाना पकाने और रसोई की सुरक्षा

खाना बनाते समय, आग संबंधी सुरक्षा को ध्यान में रखें:

- खाना बनाते समय ध्यान केंद्रित रखें। यदि आप रसोई से बाहर निकलते हैं तो उपकरण बंद कर दें।
- तौलिये और कपड़ों जैसी ज्वलनशील वस्तुओं को चूल्हे से दूर रखें।
- अपने गैरेज में कभी भी खाना न बनाएं और तंदूर भी न जलाएं।

- घर के अंदर पोर्टेबल गैस स्टोव या गैल का उपयोग न करें। वे केवल बाहरी उपयोग के लिए हैं।
- तेल के साथ तलते और पकाते समय सावधान रहें। गर्म तेल आसानी से आग पकड़ सकता है। यदि आप कुछ तल रहे हैं, तो तापमान नियंत्रण वाले फ्रायर का उपयोग करने का प्रयास करें ताकि तेल बहुत गर्म न हो।

जश्न मनाते समय दूसरों का ध्यान रखें

किसी पार्टी या इकट्ठ की मेजबानी करते समय या उसमें भाग लेते समय, संभावित जुर्माने से बचने के लिए अपने पड़ोसियों का सम्मान करें।

अपनी शोर सीमा जानें

सिटी के [Noise Control By-law](#) (शोर कंट्रोल बाइ-लॉ) नियमों का पालन करना सुनिश्चित करें। [Noise Control By-law](#) के तहत, सोमवार से शनिवार तक रात 11 बजे से सुबह 7 बजे तक और शनिवार रात 11 बजे से रविवार सुबह 9 बजे तक पार्टियों के दौरान मनोरंजक और समागमों के शोर प्रतिबंधित हैं, जैसे चीखना, चिल्लाना और गाना।

क्या आपको अत्यधिक, लगातार और बार-बार या इन निषिद्ध समयों के अंदर शोर सुनाई देता है? इसकी रिपोर्ट, [online](#) (ऑनलाइन) करें।

जिम्मेदारी से इकट्ठ करें

सिटी का [Nuisance Gathering By-law](#) (परेशानी पैदा करने वाले इकट्ठ संबंधी बाइ-लॉ), आसपास के पड़ोस पर नकारात्मक प्रभावों को रोकने के लिए, प्राइवेट प्रॉपर्टी पर सामाजिक समारोहों को नियंत्रित करता है। Mississauga में, इकट्ठ कई गतिविधियों से परेशानी का कारण बन सकता है, जिनमें शामिल हैं अनुचित शोर करना, अवैध पटाखों का उपयोग करना, और प्रॉपर्टी को नुकसान पहुंचाना या सार्वजनिक परेशानी पैदा करने वाली कोई भी अन्य गतिविधियां।

यदि कोई इकट्ठ आपके पड़ोस में परेशानी पैदा कर रहा है, तो 311 पर कॉल करके इसकी रिपोर्ट करें।

पार्किंग के सभी नियमों और साइन बोर्डों का पालन करें

क्या आपके घर मेहमानों का आना-जाना रहेगा? स्ट्रीट पर पार्किंग की अनुमति पांच घंटे तक है, जब तक कि अन्य नियम पोस्ट न किए गए हों। यदि आपको या आपके मेहमानों को स्ट्रीट पर अधिक समय तक पार्किंग करने की आवश्यकता है, तो [Temporary Parking Permit](#) (अस्थायी पार्किंग परमिट) का अनुरोध करें। याद रखें, आपको 'नो पार्किंग' के साइन वाले किसी भी क्षेत्र में अपने वाहन की पार्किंग करने की अनुमति नहीं है। पार्किंग करते समय फुटपाथ या पड़ोसी के ड्राइववे को अवरुद्ध न करें।

क्या आप अपनी स्ट्रीट पर पार्किंग संबंधी उल्लंघन होते हुए देख रहे हैं? आप [report it online](#) (ऑनलाइन इसकी रिपोर्ट) कर सकते हैं।

Mississauga में पटाखों के उपयोग और पटाखों के अवैध उपयोग की रिपोर्ट करने की प्रक्रिया के बारे में अधिक जानें: mississauga.ca/fireworks

आग लगने को रोकने के तरीके के बारे में अधिक जानें: mississauga.ca/fire